



नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, कार्तिक १८ गते २०२६ साल [संख्या २६

श्री ५ को सरकार

खाद्य तथा कृषि मन्त्रालयको

सूचना

संस्थान ऐन, २०२१ को दफा ३ (१) र ४ (१) ले दिएको अधिकार प्रयोग गरी श्री ५ को सरकारले देहाय बमोजिम संस्थानको स्थापना र गठन गरी देहाय बमोजिम सञ्चालकहरू र अध्यक्ष तोकेको छः-

- (क) संस्थानको नामः- यस संस्थानको नाम "दुग्ध विकास संस्थान" रहेको छ ।
- (ख) संस्थानको मूल कार्यालयः- दुग्ध विकास संस्थान (यस पछि संस्थान भनिएको) को मूल कार्यालय काठमाडौंमा रहनेछ र यसको कार्यक्षेत्र नेपाल अभिराज्य भरी रहनेछ ।
- (ग) संस्थानका उद्देश्यहरूः- राष्ट्रिय हितलाई ध्यानमा राखी यस संस्थानले आधुनिक तथा वैज्ञानिक ढंगले दुग्ध तथा दुग्ध पदार्थहरूको उत्पादन, संकलन, प्रशोधन, संरक्षण तथा बिक्री वितरणमा समयोचित प्रगति ल्याई उत्पादकहरूको आर्थिक उत्थान तथा उपभोक्ताहरूको स्वास्थ्य रक्षा कार्यमा अझ बढी दक्षता र तत्परता ल्याउने उद्देश्य राखेको छ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(घ) सञ्चालक समिति:- संस्थानको सञ्चालक समितिमा देहाय बमोजिमका अध्यक्ष र

सञ्चालकहरू रहनेछन्:-

१. श्री सचिव, कृषि तथा खाद्य मन्त्रालय - - अध्यक्ष
२. श्री प्रमुख व्यवस्थापक, कृषि विकास बैङ्क वा प्रतिनिधि - - सदस्य
३. श्री अर्थ मन्त्रालयका प्रतिनिधि - - सदस्य
४. श्री निर्देशक, पशु विकास तथा पशु चिकित्सा विभागका प्रतिनिधि - सदस्य
५. श्री राष्ट्रिय योजना आयोग सचिवालयको प्रतिनिधि - - सदस्य
६. श्री दुग्ध विकास संस्थानको जनरल मेनेजर - सदस्य सचिव

(ङ) खारेजी:- यस अधि गठन भएका दुग्ध विकास शाखा र दुग्ध विकास समितिलाई यसै सूचनाद्वारा खारेज गरिएको छ ।

आज्ञाले-

भोगेन्द्रनाथ रिमाल

श्री ५ को सरकारको का. मु. सचिव ।

५४२

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।